

**जलस्वराज्य प्रकल्पांतर्गत राज्यस्तर व
जिल्हास्तरावरील पदांना मुदतवाढ.**

महाराष्ट्र शासन

पाणी पुरवठा व स्वच्छता विभाग

शासन निर्णय क्र.जस्वप्र-०९१०/प्र.शा./प्र.क्र.१४१/पापु-११.

मंत्रालय, मुंबई - ४०० ०३२, दि. ३०.०९.२०१०.

वाचा :-

- १) पाणी पुरवठा व स्वच्छता विभाग, शासन निर्णय क्र.पीपीएमयू-२००३/सीआर-३१५५(ए)/पापु-११, दि.३०.०६.२००३.
- २) पाणी पुरवठा व स्वच्छता विभाग, शासन निर्णय क्र.२००३/प्र.क्र.३५५३/पा.पु.११, दि.०६.१२.२००३.
- ३) पाणी पुरवठा व स्वच्छता विभाग, शासन आदेश क्र.जस्वप्र-०९०९/प्र.शा./प्र.क.२४१/पापु-११, दि.०७.१०.२००९.
- ४) पाणी पुरवठा व स्वच्छता विभाग, शासन आदेश क्र.जस्वप्र-०९०९/प्र.शा./प्र.क.२४१/पापु-११, दि.१७.११.२००९.
- ५) पाणी पुरवठा व स्वच्छता विभाग, शासन आदेश क्र.जस्वप्र-२००९/प्र.शा./प्र.क.२८८/पापु-११, दि.१७.११.२००९.
- ६) पाणी पुरवठा व स्वच्छता विभाग, शासन निर्णय क्र.जस्वप्र-०६०९/प्र.शा./प्र.क.१३७/पापु-११, दि. ३१.१२.२००९.
- ७) पाणी पुरवठा व स्वच्छता विभाग, शासन निर्णय क्र.जस्वप्र-०९०९/प्र.शा./प्र.क.२४१/पापु-११, दि. १५.०४.२०१०.

प्रस्तावना :-

जागतिक बँक अर्थसहाय्यीत जलस्वराज्य प्रकल्प राज्यातील २६ जिल्ह्यामध्ये सप्टेंबर, २००३ पासून मागणी व लोकसहभागाच्या तत्वावर ग्रामीण पाणी पुरवठा व स्वच्छता सुविधा उपलब्ध करून देण्याच्या हेतूने राबविण्यात येत आहे. सदर प्रकल्प विहित मुदतीत सप्टेंबर, २००९ मध्ये पूर्ण करावयाचा होता. तथापि संदर्भित शासन निर्णय क्र.७, दि.१५ एप्रिल २०१० अन्वये अंमलबजावणी व देखभाल टप्प्यामधील ग्रामपंचायतींची प्रकल्पाची उर्वरीत कामे करणे, ग्रामीण पाणी पुरवठा व स्वच्छता समिती व महिला बचत गटांची क्षमता बांधणी करणे, प्रकल्प पूर्णत्व अहवाल व लेखे अंतिम करणे, विविध लघु अभ्यास अहवाल तसेच उर्वरित प्रलंबित कामे करण्यासाठी, प्रकल्पातील सर्व ग्रामपंचायतींना देखभाल व दुरुस्तीबाबत राज्य शासन व जिल्हास्तरावरून मार्गदर्शन व सहाय्य करून जलस्वराज्य प्रकल्पातील सामाजिक सक्षमीकरणाची प्रक्रिया अधिक शाश्वत होण्यासाठी जलस्वराज्य प्रकल्पास दि.३० सप्टेंबर २०१० पर्यंत मुदतवाढ देण्यात आली होती. माहे ऑगस्ट २०१० अखेर जलस्वराज्य प्रकल्पात ३०१२ ग्रामपंचायती समाविष्ट असून त्यापैकी २७६१ ग्रामपंचायतीमध्ये पाणी पुरवठा सुरु झाला असून २१८५ ग्रामपंचायतीचे प्रकल्पातून बहिर्गमन झालेले आहे.

प्रकल्पात २५१ ग्रामपंचायतींमध्ये पाणी पुरवठा अद्यापही सुरु व्हावयाचा आहे तसेच ८६१ ग्रामपंचायतींमधील बहिर्गमनाची कामे अपूर्ण आहेत. वरील सर्व बाबी लक्षात घेता प्रकल्पातील उर्वरित कामे पूर्ण करण्यासाठी जलस्वराज्य प्रकल्पास तसेच राज्यस्तरीय व जिल्हास्तरीय कार्यालयांतील काही पदांना मुदतवाढ देण्याची बाब शासनाच्या विचाराधीन होती.

शासन निर्णय :-

जलस्वराज्य प्रकल्पामधील प्रलंबित कामांचा तसेच राज्यस्तरीय व जिल्हास्तरीय पदांचा आढावा घेण्यात आलेला असून प्रकल्पातील उर्वरित कामे पूर्ण करण्यासाठी जलस्वराज्य प्रकल्पास व राज्यस्तर व जिल्हास्तरावरील काही आवश्यक असणाऱ्या पदांना दि.०१.१०.२०१० ते दि.३१.१२.२०१० या कालावधीसाठी मुदतवाढ देण्यात येत आहे. जलस्वराज्य प्रकल्पातील उर्वरित कामासाठी राज्यस्तरीय व जिल्हास्तरीय कार्यालयांतील सोबत जोडलेल्या परिशिष्ट-१, २, २अ मध्ये दर्शविण्यात आलेल्या एकूण ३३८ मंजूर पदांना तसेच राज्यस्तरावरील १० प्रशिक्षणार्थी पदांना (परिशिष्ट क्र. ३) दि.३१ डिसेंबर २०१० पर्यंत मुदतवाढ देण्यात येत आहे.

जलस्वराज्य प्रकल्पात सध्या कार्यरत असणाऱ्या इतर शासकीय विभागाकडील अधिकारी व कर्मचाऱ्यांच्या सेवा दिनांक ३०/०९/२०१० रोजी त्यांच्या मूळ विभागाकडे प्रत्यार्पित करण्यात याव्यात. तसेच परिशिष्ट क्र. २ व २अ मधील पदे वगळता, प्रकल्पातील सध्या कंत्राटी पध्दतीने कार्यरत असणाऱ्या अधिकारी / तज्ञ / कर्मचारी यांचा सेवाकरार दिनांक ३०/०९/२०१० रोजी समाप्त करण्यात यावा.

जलस्वराज्य प्रकल्पाची प्रलंबित कामे पूर्ण करण्यासाठी अवलंबावयाची कार्यपध्दती पुढीलप्रमाणे नमुद करण्यात येत आहे.

१. राज्यस्तरावरील सुधारणा सहाय्य व प्रकल्प व्यवस्थापन कक्षातील काम विद्यमान पध्दतीने व सुधारीत मंजूरीनुसार मिळालेल्या अधिकारी/कर्मचारी यांचेमार्फत करण्यात येईल.
२. जिल्हास्तरावरील जिल्हा साधन गट, जिल्हा मुल्यांकन व सनियंत्रण गट व जिल्हा आर्थिक व्यवस्थापन गट पुनर्गठित करण्यात येत असून प्रकल्प अंमलबजावणीसाठी जिल्हास्तरावर मुख्य कार्यकारी अधिकारी, जिल्हा परिषद हे सर्वस्वी जबाबदार राहतील तर प्रकल्पातील उर्वरित भौतिक कामे पूर्ण करण्याची संपूर्ण जबाबदारी कार्यकारी अभियंता, ग्रामीण पाणी पुरवठा यांची राहिल.
३. जिल्हास्तरावर जिल्हा बहिर्गमन सुलभीकरण गट गठीत करण्यात येत असून या गटाचे गटप्रमुख यांचे नामाभिधान आता जिल्हा सुलभीकरण तज्ञ असे राहिल. या गटातील अभियांत्रिकी तज्ञ, सनियंत्रण व मुल्यमापन तज्ञ, ग्रामलेखा समन्वयक सल्लागार आणि माहिती, शिक्षण व संवाद तज्ञ हे

जिल्हा सुलभीकरण तज्ञाच्या नियंत्रणाखाली काम करतील. सर्व ग्रामपंचायती दि. ३१/१२/२०१० पर्यंत बहिर्गमनची प्रक्रिया पूर्ण करून बहिर्गमित होतील याची जबाबदारी या गटाची राहिल. हा गट पूर्णवेळ जलस्वराज्य प्रकल्पासाठी काम करेल तसेच गटाचे वेतन / भत्ते प्रकल्पातून दिले जातील.

४. जिल्हा मुल्यांकन व नियंत्रण गट व जिल्हा आर्थिक व्यवस्थापन गट एकत्रित करून पुनर्रचित करण्यात येत आहे. आता या गटाचे नामाभिधान **जिल्हा भौतिक व आर्थिक व्यवस्थापन गट** असे राहिल. या गटाचे प्रमुख कार्यकारी अभियंता, ग्रामीण पाणी पुरवठा विभाग, जिल्हा परिषद हे राहतील. प्रकल्पामधील सर्व भौतिक व आर्थिक बाबींच्या अंतिमीकरणाची जबाबदारी या गटाची राहिल. सदर पूल पदामधील गट प्रमुख (कार्यकारी अभियंता), सहाय्यक अभियंता, सहाय्यक लेखा अधिकारी, वरिष्ठ लिपिक (लेखा), रोखपाल, वरिष्ठ लिपिक या चमूचे काम तांत्रिक प्रगती, तांत्रिक आर्थिक देखरेख हे राहिल. जिल्हा परिषदेमधून सदर पदे पूल केली असल्याने या पदांचे वेतन व भत्ते जलस्वराज्य प्रकल्पातून दिले जाणार नाही.
५. जिल्ह्यांनी दि.१ ऑक्टोबर २०१० ते दि.३१ डिसेंबर २०१० या कालावधीच्या खर्चाचे अंदाजपत्रक तयार करून त्यास राज्यस्तरावरून मंजूरी प्राप्त करून घ्यावी. मंजूरी घेतल्याशिवाय खर्च करण्यात येऊ नये.
६. जिल्हास्तरावर प्राप्त लेखांचे संकलन आता जिल्हा भौतिक व आर्थिक व्यवस्थापन गटांमार्फत करण्यात यावे. जिल्हास्तरावर देयके तयार करणे, रोख पुस्तकातील नोंदी अद्यावत ठेवणे, तेरीज पत्र, जमा खर्चाचे ताळमेळ, लेखे अद्यावत करणे व इतर लेखा विषयक अनुषंगिक कामे करणे, महालेखापाल व इतर लेखा परिक्षण, लेखा परिक्षण अहवालाचे अनुपालन, निराकरण, परिच्छेद वगळण्यासाठी पाठपुरावा करणे इत्यादि कामाची जबाबदारी जिल्हा भौतिक व आर्थिक व्यवस्थापन गटाची राहिल.
७. ग्रामस्तरावरील जलस्वराज्य प्रकल्पातील सर्व कामे, पाणी पुरवठा आणि स्वच्छता समितीचे काम व बँकेमधील खाते विद्यमान पद्धतीने चालू राहिल व याचे लेखे ग्रामसेवक / ग्रामलेखा समन्वयक मार्फत जिल्हास्तरावर ग्रामीण पाणी पुरवठा विभाग, जिल्हा परिषद यांचे कार्यालयात प्राप्त होतील. ग्रामस्तरावरील लेखे व लेखा परिक्षण इत्यादि कामे ग्राम लेखा समन्वयक व ग्राम सेवक यांचेमार्फत करण्यात येतील. या संदर्भातील सर्व अभिलेखे, दस्तऐवज इत्यादि ग्रामीण पाणी पुरवठा विभाग यांचे कार्यालयास प्राप्त करून घेऊन कार्यकारी अभियंता यांचेकडून जतन करण्यात येईल.
८. सर्व गावांचे बहिर्गमन झाल्यानंतर जिल्हास्तरावरील बँकेतील खाते बंद करण्यात यावे. जिल्हा स्तरावरील सध्याचे जलस्वराज्य प्रकल्पाचे बँकखाते ग्रामपंचायतीला (आवश्यक असल्यास) निधी

वितरणासाठी तसेच गावाकडून वसूल झालेल्या रक्कम भरण्यासाठी व जिल्हास्तरावरील कार्यालयीन व आकस्मिक खर्च करण्यासाठी वापरण्यात यावे.

९. जिल्हास्तरावरील आहरण व संवितरण अधिकारी हे जिल्हा सुलभीकरण तज्ञ राहतील व नियंत्रक अधिकारी अतिरिक्त मुख्य कार्यकारी अधिकारी राहतील. प्रदानार्थ शेरा (Passed for Payment) हे जिल्हा सुलभीकरण तज्ञ नोंदवतील. जिल्हास्तरावरील वित्तीय कामकाज सिमित झाल्याने धनादेशावर अतिरिक्त मुख्य कार्यकारी अधिकारी हे स्वाक्षरी करतील.

१०. वित्त विषयक सल्ला व लेखा विषयक देखरेख वरिष्ठ लेखा अधिकारी (वित्त विभाग), जिल्हा परिषद यांचेमार्फत करण्यात येईल.

११. जिल्हास्तरावर प्रकल्पाच्या जडसंग्रह नोंदवहीतील ३० सप्टेंबर २०१० रोजी असलेली मत्ता ही दिनांक ३१/१२/२०१० नंतर ग्रामीण पाणी पुरवठा विभाग, जिल्हा परिषद यांचेकडे हस्तांतरीत होईल. प्रकल्पाशी संबंधित जिल्हास्तरावरील सर्व दस्तावेज (महत्वाच्या धारीका, योजनेचे आराखडे, प्रकल्पाशी निगडित ग्रामपंचायनिहाय सर्व धारीका, इ.) ग्रामीण पाणी पुरवठा विभागाकडे वर्ग होतील. हस्तांतरीत मत्तेचे जतन करण्याची जबाबदारी कार्यकारी अभियंता, ग्रामीण पाणी पुरवठा यांची राहिल. हस्तांतरणाची सर्व कार्यवाही दिनांक ३१/१२/२०१० पर्यंत पूर्ण करावी.

१२. भाडेतत्वावर घेण्यात आलेली सर्व जलस्वराज्य प्रकल्पासाठीची कार्यालये दिनांक ३१/१२/२०१० अखेर रिक्त करून संबंधित मालकाकडे हस्तांतरित करावी व कार्यालयातील सर्व मत्ता व तसेच सर्व दस्तऐवज जिल्हा परिषदेच्या जागेत हस्तांतरीत होतील. भाडेतत्वावर घेण्यात आलेल्या इमारतीचे भाड्याची देयके दिनांक ३१/१२/२०१० पर्यंत पारीत करावीत. तदनंतर भाडेतत्वावर घेण्यात आलेल्या कार्यालयासाठी इमारतीच्या भाड्याची तरतुद कोणत्याही परिस्थितीत जलस्वराज्य प्रकल्पामधून केली जाणार नाही.

१३. जिल्हास्तरावरील प्रकल्पाचे कामासाठी दोन भाड्याची वाहने दि.३१.१२.२०१० पर्यंत चालू ठेवण्यास मान्यता देण्यात येत असून उर्वरीत वाहने दि.३०.०९.२०१० पासून बंद करण्यात यावीत. ही दोन भाड्याची वाहने जिल्हा बहिर्गमन सुलभीकरण गट तसेच जिल्हा भौतिक व आर्थिक व्यवस्थापन गटाच्या नियंत्रणात राहतील. ही वाहने प्रकल्पातील अधिकारी / कर्मचारी यांनी जलस्वराज्य प्रकल्पाच्या कामकाजासाठी वापरावयाची आहेत. कार्यकारी अभियंता यांनी त्यांचे पुर्वीचेच शासकीय वाहन जलस्वराज्य प्रकल्पासाठी वापरावयाचे आहे.


१४. जलस्वराज्य प्रकल्पा अंतर्गत राबविण्यात येत असलेल्या सुवर्ण जयंती प्रोत्साहन अनुदान योजनेत अंतिम करण्यात आलेल्या ग्रामपंचायतींची सर्व कामे दि.३१.१२.२०१० पावेतो पूर्ण करून घेण्याची जबाबदारी मुख्य कार्यकारी अधिकारी, जिल्हा परिषद यांची राहिल.

१५. विभागस्तरावर विभागीय सुलभकर्ता व मुल्यांकन तज्ञ ही दोन पदे कार्यरत आहेत. दि.३० सप्टेंबर, २०१० नंतर ही दोन्ही पदे रद्द करण्यात येत असल्याने विभागीय सुलभकर्ता यांचे कार्यालय अस्तित्वातील दोन्ही पदांसह बंद होईल. त्यामुळे विभागीय सुलभकर्ता यांनी त्यांचे बँकेतील खात्यातील रक्कम राज्यस्तरावरील बँक खात्यामध्ये जमा करण्यात यावी व सदरचे खाते बंद करण्यात यावे. विभागीय सुलभकर्ता यांनी त्यांचे कार्यालयातील प्रकल्पाच्या जडसंग्रह नोंदवहीतील दिनांक ३० सप्टेंबर, २०१० रोजी असलेल्या मत्ता अधीक्षक अभियंता, भारत निर्माण यांना हस्तांतरीत करावी.

बाह्य सहाय्यीत प्रकल्पासाठी स्थापन करण्यात आलेल्या शक्तीप्रदान समितीच्या दि.१८.०९.२०१० रोजी झालेल्या ५३ व्या बैठकीत झालेल्या निर्णयानुसार हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटरवर उपलब्ध करण्यात आला असून त्याचा संगणक संकेतांक २०१०१००४१७२८१०००१ असा आहे.

महाराष्ट्राचे राज्यपाल यांच्या आदेशानुसार व नावाने.



(सु.प्र. चानकर)

शासनाचे अवर सचिव

प्रत माहितीस्तव,

- मा.मंत्री, पाणी पुरवठा व स्वच्छता विभाग, यांचे खाजगी सचिव, मंत्रालय, मुंबई
- मा.मंत्री, ग्राम विकास व जलसंधारण विभाग, यांचे खाजगी सचिव, मंत्रालय, मुंबई
- मा.राज्यमंत्री, ग्राम विकास व पाणी पुरवठा व स्वच्छता विभाग, यांचे खाजगी सचिव, मंत्रालय, मुंबई

प्रति,

- प्रधान सचिव (वित्त), वित्त विभाग, मंत्रालय, मुंबई
- प्रधान सचिव (सेवा), सामान्य प्रशासन विभाग, मंत्रालय, मुंबई
- प्रधान सचिव, नियोजन विभाग, मंत्रालय, मुंबई
- प्रधान सचिव, पाणी पुरवठा व स्वच्छता विभाग, मंत्रालय, मुंबई
- प्रधान सचिव (सार्वजनिक आरोग्य), सार्वजनिक आरोग्य विभाग, मंत्रालय, मुंबई
- विभागीय आयुक्त (सर्व).

- सचिव (व्यय) वित्त विभाग, मंत्रालय, मुंबई
- सचिव (ग्रामविकास व पंचायत राज) ग्रामविकास व जलसंधारण विभाग, मंत्रालय, मुंबई
- महालेखापाल (लेखा व अनुज्ञेयता/लेखा परिक्षा), महाराष्ट्र-१, मुंबई/महाराष्ट्र-२ नागपूर.
- उप सचिव व प्रकल्प संचालक, पाणी पुरवठा व स्वच्छता विभाग, मंत्रालय, मुंबई.
- प्रकल्प व्यवस्थापक, पाणी पुरवठा व स्वच्छता विभाग, सिडको भवन, बेलापूर, नवी मुंबई.
- मुख्य कार्यकारी अधिकारी तथा जिल्हा प्रकल्प संचालक, जलस्वराज्य प्रकल्प, जिल्हा परिषद (सर्व).
- संचालक, भूजल सर्वेक्षण व विकास यंत्रणा, महाराष्ट्र राज्य, पुणे
- सदस्य सचिव, महाराष्ट्र जीवन प्राधिकरण, मुंबई
- मुख्य अभियंता, महाराष्ट्र जीवन प्राधिकरण, प्रादेशिक विभागीय कार्यालय (सर्व)
- अतिरिक्त मुख्य कार्यकारी अधिकारी तथा जिल्हा प्रकल्प समन्वयक, जलस्वराज्य प्रकल्प, जिल्हा परिषद (सर्व).
- अधिक्षक अभियंता, भारत निर्माण कक्ष, प्रादेशिक विभाग, विभागीय आयुक्त यांचे कार्यालय (सर्व)
- विभागीय सुलभकर्ता, जलस्वराज्य प्रकल्प, विभागीय आयुक्त कार्यालय, विभाग (सर्व)
- कार्यकारी अभियंता, ग्रामीण पाणी पुरवठा विभाग, जिल्हा परिषद (सर्व)
- संचालक, लेखा व कोषागारे, महाराष्ट्र राज्य, मुंबई.
- अधिदान व लेखा अधिकारी, अधिदान व लेखा कार्यालय, मुंबई.
- मुख्य लेखा व वित्त अधिकारी, जिल्हा परिषद (सर्व)
- वरिष्ठ लेखा अधिकारी, जिल्हा परिषद (वित्त विभाग), (सर्व)
- रोखशाखा (आरएसपीएमयु), पाणी पुरवठा व स्वच्छता विभाग, मंत्रालय, मुंबई.
- निवडनस्ती, कार्यासन क्र.पापु-११.

परिशिष्ट क्र.९

राज्यस्तरावरील प्रस्तावित पदे

| अ.क्र. | पदनाम | पदांची संख्या | वेतनश्रेणी |
|----------------------------------|--|---------------|----------------------------------|
| संचालकांचे कार्यालय | | | |
| १ | उप सचिव व प्रकल्प संचालक | १ | १५६००-३९१०० |
| २ | स्वीय सहाय्यक | १ | ९३००-३४८०० |
| ३ | शिपाई | १ | ४४४०-७४४० |
| ४ | वाहनचालक | १ | ५२००-२०२०० |
| अंमलबजावणी व सनियंत्रण गट | | | |
| ५ | प्रकल्प व्यवस्थापक | १ | १५६००-३९१०० |
| ६ | आदिवासी विकास तज्ञ | १ | १५६००-३९१०० (रु.३००००/- एकत्रित) |
| ७ | स्त्री-पुरुष समानता तज्ञ | १ | ९३००-३४८०० (रु.३००००/- एकत्रित) |
| ८ | क्षमता निर्मिती तज्ञ | १ | १५६००-३९१०० (रु.३००००/- एकत्रित) |
| ९ | माहिती, शिक्षण व संवाद तज्ञ | १ | रु.३००००/- (एकत्रित) |
| १० | माहिती तंत्रज्ञान व माहिती व्यवस्थापन तज्ञ | १ | रु.३००००/- (एकत्रित) |
| ११ | कार्यकारी अभियंता | १ | १५६००-३९१०० |
| १२ | शाखा अभियंता | २ | ९३००-३४८०० |
| १३ | सहाय्यक माहिती तंत्रज्ञान तज्ञ | १ | रु.१५०००/- (एकत्रित) |
| १४ | तांत्रिक अधिकारी (अभियांत्रिकी) | २ | ९३००-३४८०० |
| १५ | वरिष्ठ लेखा अधिकारी | १ | १५६००-३९१०० |
| १६ | सहाय्यक लेखा अधिकारी | २ | ९३००-३४८०० |
| १७ | लेखा सहाय्यक | २ | रुपये १५०००/- (एकत्रित) |
| प्रशासन शाखा | | | |
| १८ | अवर सचिव | १ | १५६००-३९१०० |
| १९ | सहाय्यक | १ | ९३००-३४८०० |
| २० | रोखपाल | १ | ५२००-२०२०० |
| २१ | लघुलेखक (निम्नश्रेणी) | १ | ९३००-३४८०० |
| २२ | वाहनचालक व सर्वसाधारण सहाय्यक | १ | ५२००-२०२०० |
| एकूण :- | | २६ | |

परिशिष्ट क्र.२

जिल्हास्तरावरील पदे (पूर्ण वेळ) जिल्हा बहिर्गमन सुलभीकरण गट

| अ.क्र. | पदनाम | पदांची संख्या | वेतनश्रेणी |
|--------|---|---------------|----------------------|
| १ | गट प्रमुख (उप मुख्य कार्यकारी अधिकारी अथवा तत्सम) | १ | १५६००-३९१०० |
| २ | अभियांत्रिकी तज्ञ | १ | १५६००-३९१०० |
| ३ | संनियंत्रण व मुल्यमापन तज्ञ | १ | रु.१५०००/- (एकत्रित) |
| ४ | ग्रामलेखा समन्वयक सल्लागार | २ | रु.१५०००/- (एकत्रित) |
| ५ | माहिती, शिक्षण व संवाद तज्ञ | १ | रु.१५०००/- (एकत्रित) |
| | एकूण :- | ०६ | |

परिशिष्ट क्र.२अ

(जिल्हास्तर-जिल्हा परिषदेकडून पूल करावयाची पदे) जिल्हा भौतिक व आर्थिक व्यवस्थापन गट

| अ.क्र. | पदनाम | पदांची संख्या | वेतनश्रेणी |
|--------|--|---------------|-------------|
| १ | गट प्रमुख (कार्यकारी अभियंता) | १ | १५६००-३९१०० |
| २ | सहाय्यक अभियंता | १ | ९३००-३४८०० |
| ३ | सहाय्यक लेखा अधिकारी | १ | ९३००-३४८०० |
| ४ | वरिष्ठ लिपिक (लेखा) | १ | ५२००-२०२०० |
| ५ | रोखपाल | १ | ५२००-२०२०० |
| ६ | वरिष्ठ लिपिक | १ | ५२००-२०२०० |
| | एकूण :- | ०६ | |
| | प्रत्येक जिल्ह्यासाठी एकूण पदे (परिशिष्ट-२ + परिशिष्ट-२अ) | १२ | |
| | क्षेत्रीय पातळीवरील एकूण पदे १२ x २६ | ३१२ | |

परिशिष्ट क्र. 3

राज्यस्तरावरील प्रशिक्षणार्थी

| अ.क्र. | पदनाम | पदांची संख्या | वेतनश्रेणी |
|--------|----------------|---------------|---------------------|
| १ | प्रशिक्षणार्थी | १० | रु.८०००/- (एकत्रित) |

एकुण:- १ + २ + २अ + ३

$$२६ + ६ \times २६ + ६ \times २६ + १० = ३४८$$

-----*****-----